

ನಾರದಾಯ ಸನತಕುಮಾರಪ್ರೋಕ್ತಂ
ಸಾವಿತ್ರೀಪಂಜರಸ್ತೋತ್ರಂ 2

Document Information



Text title : Naradaya Sanatakumaraproktam Savitripanjara Stotram 2

File name : nAradAyanatakumAraproktaMsAvitrIpanjarastotram.itx

Category : devii, devI, bRRihannAradIyapurANa, panjara, stotra

Location : doc_devii

Proofread by : PSA Easwaran

Description/comments : bRRihannAradIyapurANa | pUrvabhAga | adhyAya 83/128-154||

Latest update : November 16, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 16, 2024

sanskritdocuments.org

ನಾರದಾಯ ಸನತಕುಮಾರಪ್ರೋಕ್ತಂ ಸಾವಿತ್ರೀಪಂಜರಸ್ತೋತ್ರಂ 2



ಸನತ್ತುಮಾರ ಉವಾಚ .
ಸಾಧಕಾನಾಮಿಯಂ ವಿದ್ಯಾ ಭವೇತ್ಕಾಮದುಘಾ ಮುನೇ .
ಅಥ ತೇ ಸಂಪ್ರವಕ್ಷ್ಯಾಮಿ ರಹಸ್ಯಂ ಪರಮಾದ್ಭುತಂ .. 83-127..
ಸಾವಿತ್ರೀಪಂಜರಂ ನಾಮ ಸರ್ವರಕ್ಷಾಕರಂ ನೃಣಾಂ .
ವೈದ್ಯಮಕೇಶಾಲಕಾಸಕ್ತಾಂ ಸುಕಿರೀಟವಿರಾಜಿತಾಂ .. 83-128..
ಮೇಘಭೃಕುಟಿಲಾಕ್ರಾಂತಾಂ ವಿಧಿವಿಷ್ಣುಶಿವಾನನಾಂ .
ಗುರುಭಾರ್ಗವಕರ್ಣಾಂತಾಂ ಸೋಮಸೂರ್ಯಾಗ್ನಿಲೋಚನಾಂ .. 83-129..
ಇಡಾಪಿಂಗಲಿಕಾಸೂಕ್ಷ್ಮವಾಯುನಾಸಾಪುಟಾನ್ವಿತಾಂ .
ಸಂಧ್ಯಾದ್ವಿಜೋಷ್ಣಪುಟಿತಾಂ ಲಸದ್ವಾಗುಪಜಿಹ್ವಿಕಾಂ .. 83-130..
ಸಂಧ್ಯಾಸೂರ್ಯಮಣಿಗ್ರೀವಾಂ ಮರುದ್ಬಾಹುಸಮನ್ವಿತಾನ್ .
ಪರ್ಜನ್ಯದಹೃದಯಾಸಕ್ತಾಂ ವಸ್ತಾಖ್ಯಪ್ರತಿಮಂಡಲಾಂ .. 83-131..
ಆಕಾಶೋದರವಿಭ್ರಾಂತಾಂ ನಾಭ್ಯವಾಂತರವೀಧಿಕಾಂ .
ಪ್ರಜಾಪತ್ಯಾಖ್ಯಜಘನಾಂ ಕಟೀಂದ್ರಾಣೀಸಮಾಶ್ರಿತಾಂ .. 83-132..
ಊರ್ವೋರ್ಮಲಯಮೇರುಭ್ಯಾಂ ಶೋಭಮಾನಾಂ ಸರಿದ್ವರಾಂ .
ಸುಜಾನುಜಹ್ನುಕುಶಿಕಾಂ ವೈಶ್ವದೇವಾಖ್ಯಸಂಜ್ಞಿಕಾಂ .. 83-133..
ಪಾದಾಂಘ್ರಿನಖಲೋಮಾಖ್ಯಭೂನಾಗದ್ರುಮಲಕ್ಷಿತಾಂ .
ಗ್ರಹರಾಶ್ಯಕ್ಷಯೋಗಾದಿಮೂರ್ತಾವಯವಸಂಜ್ಞಿಕಾಂ .. 83-134..
ತಿಥಿಮಾಸರ್ತುಪಕ್ಷಾಖ್ಯೈಃ ಸಂಕೇತನಿಮಿಷಾತ್ಮಿಕಾಂ .
ಮಾಯಾಕಲ್ಪಿತವೈಚಿತ್ರ್ಯಸಂಧ್ಯಾಖ್ಯಚ್ಛದನಾವೃತಾಂ .. 83-135..
ಜ್ವಲತ್ಕಾಲಾನಲಪ್ರಖ್ಯಾಂ ತಡಿತ್ಕೋಟಿಸಮಪ್ರಭಾಂ .
ಕೋಟಿಸೂರ್ಯಪ್ರತೀಕಾಶಾಂ ಶಶಿಕೋಟಿಸುಶೀತಲಾಂ .. 83-136..
ಸುಧಾಮಂಡಲಮಧ್ಯಸ್ಥಾಂ ಸಾಂದ್ರಾನಂದಾಮೃತಾತ್ಮಿಕಾಂ .
ವಾಗತೀತಾಂ ಮನೋಽಗಮ್ಯಾಂ ವರದಾಂ ವೇದಮಾತರಂ .. 83-137..
ಚರಾಚರಮಯೀಂ ನಿತ್ಯಾಂ ಬ್ರಹ್ಮಾಕ್ಷರಸಮನ್ವಿತಾಂ .
ಧ್ಯಾತ್ವಾ ಸ್ವಾತ್ಮಾವಿಭೇದೇನ ಸಾವಿತ್ರೀಪಂಜರಂ ನೈಸೇತ್ .. 83-138..

ಪಂಚರಸ್ಯ ಋಷಿಃ ಸೋಽಹಂ ಭನ್ನೋ ವಿಕೃತಿರುಚ್ಯತೇ .
 ದೇವತಾ ಚ ಪರೋ ಹಂಸಃ ಪರಬ್ರಹ್ಮಾದಿದೇವತಾ .. 83-139..
 ಧರ್ಮಾರ್ಥಕಾಮಮೋಕ್ಷಾಪ್ತ್ಯೈ ವಿನಿಯೋಗ ಉದಾಹೃತಃ .
 ಷಡಂಗದೇವತಾಮಂತ್ರೈರಂಗನ್ಯಾಸಂ ಸಮಾಚರೇತ್ .. 83-140..
 ತ್ರಿಧಾಮೂಲೇನ ಮೇಧಾವೀ ವ್ಯಾಪಕಂ ಹಿ ಸಮಾಚರೇತ್ .
 ಪೂರ್ವೋಕ್ತಾಂ ದೇವತಾಂ ಧ್ಯಾಯೇತ್ಸಾಕಾರಾಂ ಗುಣಸಂಯುತಾಂ .. 83-141..
 ತ್ರಿಪದಾ ಹರಿಜಾ ಪೂರ್ವಮುಖೀ ಬ್ರಹ್ಮಾಸ್ತ್ರಸಂಜ್ಞಿಕಾ .
 ಚತುರ್ವಿಂಶತಿತತ್ತ್ವಾಢ್ಯಾ ಪಾತು ಪ್ರಾಚೀಂ ದಿಶಂ ಮಮ .. 83-142..
 ಚತುಷ್ಟದಾ ಬ್ರಹ್ಮದಂಡಾ ಬ್ರಹ್ಮಾಣೀ ದಕ್ಷಿಣಾನನಾ .
 ಷಡ್ವಿಂಶತತ್ತ್ವ ಸಂಯುಕ್ತಾ ಪಾತು ಮೇ ದಕ್ಷಿಣಾಂ ದಿಶಂ .. 83-143..
 ಪ್ರತ್ಯಜ್ಮುಖೀ ಪಂಚಪದೀ ಪಂಚಾಶತ್ತತ್ತ್ವ ರೂಪಿಣೀ .
 ಪಾತು ಪ್ರತೀಚೀಮನಿಶಂ ಮಮ ಬ್ರಹ್ಮಶಿರೋಽಙ್ಕಿತಾ .. 83-144..
 ಸೌಮ್ಯಾಸ್ಯಾ ಬ್ರಹ್ಮತುರ್ಯಾಢ್ಯಾ ಸಾಧರ್ವಾಂಗಿರಸಾತ್ಮಿಕಾ .
 ಉದೀಚೀಂ ಷಟ್ಪದಾ ಪಾತು ಷಷ್ಟಿತತ್ತ್ವ ಕಲಾತ್ಮಿಕಾ .. 83-145..
 ಪಂಚಾಶದ್ವರ್ಣರಚಿತಾ ನವಪಾದಾ ಶತಾಕ್ಷರೀ .
 ವೈರೋಮಾ ಸಂಪಾತು ಮೇ ವೋದ್ಧ್ವಂಶಿರೋ ವೇದಾಂತಸಂಸ್ಥಿತಾ .. 83-146..
 ವಿದ್ಯುನ್ನಿಭಾ ಬ್ರಹ್ಮಸಂಧ್ಯಾ ಮೃಗಾರೂಢಾ ಚತುರ್ಭುಜಾ .
 ಚಾಪೇಷುಚರ್ಮಾಸಿಧರಾ ಪಾತು ಮೇ ಪಾವಕೀಂ ದಿಶಂ .. 83-147..
 ಬ್ರಹ್ಮೀ ಕುಮಾರೀ ಗಾಯತ್ರೀ ರಕ್ತಾಂಗೀ ಹಂಸವಾಹಿನೀ .
 ಬಿಭೃತ್ಕಮಂಡಲುಂ ಚಾಕ್ಷಂ ಸ್ತುಕ್ಸುವೌ ಪಾತು ನೈರ್ಮತಿಂ .. 83-148..
 ಶುಕ್ಲವರ್ಣಾ ಚ ಸಾವಿತ್ರೀ ಯುವತೀ ವೃಷವಾಹನಾ .
 ಕಪಾಲಶೂಲಕಾಕ್ಷಸ್ತಗ್ಧಾರಿಣೀ ಪಾತು ವಾಯವೀಂ .. 83-149..
 ಶ್ಯಾಮಾ ಸರಸ್ವತೀ ವೃದ್ಧಾ ವೈಷ್ಣವೀ ಗರುಡಾಸನಾ .
 ಶಂಖಚಕ್ರಾಭಯಕರಾ ಪಾತು ಶೈವೀಂ ದಿಶಂ ಮಮ .. 83-150..
 ಚತುರ್ಭುಜಾ ದೇವಮಾತಾ ಗೌರಾಂಗೀ ಸಿಂಹವಾಹನಾ .
 ವರಾಭಯಖಡ್ಗಚರ್ಮಭುಜಾ ಪಾತ್ವಧರಾಂ ದಿಶಂ .. 83-151..
 ತತ್ತತ್ತ್ವಾರ್ಜೇ ಸ್ಥಿತಾಃ ಸ್ವಸ್ತವಾಹನಾಯುಧಭೂಷಣಾಃ .
 ಸ್ವಸ್ತದಿಕ್ಷುಸ್ಥಿತಾಃ ಪಾಂತು ಗ್ರಹಶಕ್ತ್ಯಂಗಸಂಯುತಾಃ .. 83-152..
 ಮಂತ್ರಾಧಿದೇವತಾರೂಪಾ ಮುದ್ರಾಧಿಷ್ಠಾತೃದೇವತಾಃ .
 ವ್ಯಾಪಕತ್ವೇನ ಪಾಂತ್ವಸ್ಮಾನಾಪಾದತಲಮಸ್ತಕಂ .. 83-153..
 ಇದಂ ತೇ ಕಥಿತಂ ಸತ್ಯಂ ಸಾವಿತ್ರೀಪಂಜರಂ ಮಯಾ .

ಸಂಧ್ಯಾಯೋಃ ಪ್ರತ್ಯಹಂ ಭಕ್ತ್ಯಾ ಜಪಕಾಲೇ ವಿಶೇಷತಃ .. 83-154..

ಪಠನೀಯಂ ಪ್ರಯತ್ನೇನ ಭುಕ್ತಿಂ ಮುಕ್ತಿಂ ಸಮಿಚ್ಛತಾ .

ಇತಿ ನಾರದಪುರಾಣೇ ಉತ್ತರಭಾಗೇ ತ್ರ್ಯಶೀತಿತಮಾಧ್ಯಾಯಾಂತರ್ಗತಂ

ನಾರದಾಯ ಸನತಕುಮಾರಪ್ರೋಕ್ತಂ ಸಾವಿತ್ರೀಪಂಜರಸ್ತೋತ್ರಂ ಸಮಾಪ್ತಂ .

ಬೃಹನ್ನಾರದೀಯ, ಪೂರ್ವ, 83/155..

ಬೃಹನ್ನಾರದೀಯಪುರಾಣ . ಪೂರ್ವಭಾಗ . ಅಧ್ಯಾಯ 83/128-154..

bRRihannAradIyapurANa . pUrvabhAga . adhyAya 83/128-154..

Proofread by PSA Easwaran

Naradaya Sanatakumaraproktam Savitripanjara Stotram 2

pdf was typeset on November 16, 2024

Please send corrections to sanskrit@cheerful.com

